

బొమ్మలు

శ్రీ ఇచ్చాపురపు జగన్నాథరావు

గదిలో కూర్చుని రేడియో వింటూంటే శ్రీపతి వచ్చాడు... "ఏం బాబాయ్ అంత శ్రద్ధగా వింటున్నా రివేళ్ళి?" అంటూ.

"వినుంది? పాట బాగుందని, కూర్చో" అన్నాను.

వాడింకా చిన్నవాడు—ఈ పాటలు వయసు ముదిరిన మా మనస్సులని పెట్టేబాటలు వాడి కేమిటి తెలుస్తాయి? ఒక్కసారి చంద్రలోకానికి ప్రయాణం చెయ్యవచ్చు; కామెట్స్ ని వెంట తరమొచ్చు; ఈ మహాశాస్త్రవిజ్ఞానంతో ఏమైనా చెయ్యొచ్చు... కాని, ఒక్కగంటైనా కాలంలో వెనక్కి ప్రయాణించలేము. భౌతికంగా, ఇలాంటిపాటలూ, ఇతర జ్ఞాపకచిహ్నాలూమాత్రం మిగిలి, ఒక్కొక్కసారి మనస్సుని కొన్ని సంవత్సరాలు వెనక్కి తీసుకునివెళ్తాయి. కొద్దిక్షణాలు ఈ విశాలమైన ప్రపంచాన్ని, దానిలో తన నిస్సహాయతనీ గుర్తించుకుని మనస్సు ఏడుస్తుంది... గతించినది గతించిపోయిందని తెలుసుకుని దీనంగా విలపిస్తుంది. అందుకే మాధుర్యం ఒలికించే సుఖపూరితస్మృతులకన్న దుఃఖస్మృతులే ఎక్కువ ఉపకారులు. ఆక్షణంలో అవి ఏడిపించినా, కొంచెం దూరమయ్యాక, వాటికి దూరంగా అవుతూండడం సంతోషం కలిగిస్తుంది. మాధుర్యక్షణాలు దూరం అయినకొద్దీ ఏడిపిస్తాయ్. దీపావళిలాగ అవి సంవత్సరానికో దశాబ్దానికో ఓసారయినా రావు... వాడింకా కుర్రవాడు. ఏం తెలుసుకోవన్నీ?

వాడు మాట్లాడకుండా కుర్చీలో కూర్చుని పాటలు వింటున్నాడు. నేను నా ఆలోచనలలో సాగుతూంటే సంగీతం ఆగిపోయింది... రేడియో గొంతునొక్కొక్క, "ఏం ఇట్లా వచ్చావ్?" అని అడిగాను.

"చిన్న విషయంలో నీసలహా అవసరంవచ్చింది బాబాయ్"

పాపం! ఎంత గౌరవం ఇస్తాడు నాకు! ఎవరి దృక్పథాన్ని బట్టి వారు గత చరిత్రతో సంబంధం లేకుండా మనుష్యులు ఒకణ్ణి గౌరవిస్తారు. వీడూ నన్నంతే.

"చెప్ప" అన్నాను.

"నేను పెళ్లి చేసుకోవాలా బాబాయ్!"

వాడు చెప్పడానికి భయపడలేదు — సిగ్గు పడ్డాడు. పెళ్ళంటే ఉద్యానవనాలలో నడవడం అనీ, మేఘాలలో తేలిపోవడం అనీ వీళ్ళ ఉద్దేశం... ప్రతీయు వసుదూ అట్లానే అనుకుంటాడు. కాని ఒక్కసారి తెర తొలగించి వాస్తవికతకి కళ్లు తెరిచాక అందులో నిజాలు తెలుసుకుని...

"అట్లాగా? మరేం!" అన్నాను.

వాడు నవ్వాడు... "అది కాదు. మీ సలహా కావాలి" అన్నాడు.


"పెళ్ళి నీ ఇష్టమోయ్. అయినా, నువ్వు పెళ్ళి చేసుకుని సుఖపడాలనే నా ఉద్దేశమూను"

"అది సరేలేండి. నాన్న గారేమో రెండు ఫోటోలుమాత్రం ఇచ్చి నన్నేదో ఒకదాన్ని ఎంచుకోమన్నారు"

"ఉత్తమం. వ్యక్తిగతంగావెళ్ళి పిల్లని పరీక్షించడం అంటే మహా ఘోరం అనుకో. ఆయన మాటప్రకారం ఏదో ఒకటి నిర్ణయించు"

బహుశా నన్నడగని సలహా ఇచ్చాను.

"అదంతా సరే బాబాయ్. కాని, ఆ రెండు ఫోటోల్లోనూ నేను ఏ ఒకటి ఎంచుకోలేకుండా ఉన్నాను"



నవ్వుకున్నాను. వాడి తరువాత మాటలు నాకు తెలుసుగా! అందులో ఏది బాగుందని, అడుగుతాడు. సౌందర్యం ఎవరికళ్ళకి వారి కోలాగ ఉంటుంది. వీడు పాపం నాకళ్ళు నమ్ముతాడు!

వాడు జేబులోంచి రెండు ఫోటోలు తీసి అప్పుడే నా టేబిల్ మీద పడేశాడు. ఈ పని నాకేమీ ఇష్టంలేదు. కాని వాడిని బాధించడం నాకు మరీ ఇష్టంలేదు.

“రెండూ బాగున్నై” అన్నాను.

“అందుకే కష్టం అంతా” — వాడు తేలిపోయాడు.

నిజంగా ఇద్దరు అమ్మాయిలూ చక్కగానే ఉన్నారు. అయితే ఒక అమ్మాయికళ్ళల్లో తాను సౌందర్యవతి ననే భావం ప్రస్ఫుటంగా కనిపిస్తూన్నది. భార్య రూపవతి అయినంతమాత్రాన ప్రమాదంలేదు. కాని ఆ సంగతి ఆమెకి తెలిస్తేనే ప్రమాదమంతా.

“నీ ఉద్దేశం వెళ్ళు” అన్నాను.

“మీమీద నేను పూచీ పెట్టాను” అన్నాడు శ్రీపతి.

“చాలా కష్టమైన పూచీ.... నేనూ సౌందర్యా లపై తీర్పు చెప్పే వయస్సు దాటి పోయాను...” అన్నాను.

“అందుకే బాబాయ్ మిమ్మల్నుడగటం... సముద్రంలో మునిగిపోతూన్న వాడికి దాని సౌందర్యం ఏం తెలుస్తుంది?”

వాడట్లా నే మాట్లాడతాడు. అందుకే నా కంఠో అభిమానం వాడంటే... పూచీ పూర్తిగా మీదని పడింది.

నా పరిశీలన తప్పేమోనని మళ్ళీ పరీక్షించి ఆ ఫోటోలలో ఒకదాన్ని వాడిముందుకు త్రోశాను. వాడు చిరునవ్వు నవ్వాడు.

మరికొద్దిరోజులకి వాడి పెళ్ళి అయిపోయింది. వాడి భార్యని పరిచయం చేశాడు—సార్వత్రి. ఆమెని చూశాక అనుకున్నాను..... తిప్పక వీడు సుఖిస్తాడని.

ఇదంతా మూడేళ్ళక్రిందట.

* * *

తరవాత ఎన్నో సంఘటనలు జరిగాయ్. నాకు ఊరినించి, వాడి పెళ్ళి అయిన మరో నెలకే, బదిలీ అయింది. వాడు ఉద్యోగంకోసం ఉత్తరదేశానికి వెళ్ళిపోయాడు. తరచు ఉత్తరాలుమాత్రం వ్రాశే వాడు.

ఎందుకో ఒక్కసారి జీవితంమీద నాకు విరక్తి కలిగింది. బహుశా రోజూ పదిగంటలు పనిచేయించే ఆఫీస్ పని మెదకుని పొడుచేసి ఉంటుంది. మూడు నెలలు నెలవు పెట్టి చింతపల్లి బయలుదేరాను. ఆ విజన్స్ ఊరులో, ఏకాంతంగా ప్రశాంతంగా గడుపుదామని.

అక్కడ చిన్న గది దొరికింది. అందులో ఉండేవాడిని. ఆ ప్రక్కన ఇంకో ఇద్దరు ఉంటూండే వారు. ఒక యువకుడూ, ఒక యువతీ. నేను వెళ్ళిన కొద్దిరోజుల కామె నొకసారి చూశాను—ఎందుకో మనస్సు గుర్తుకోసం బాధపడసాగింది... ఎక్కడో ఆమెని చూశా నింతనుముందు...

పగలంతా అడవిలో తిరిగి, సాయంత్రం భోజనం చేసి గదికి వచ్చేవాడిని. కనుమాపు మేరలో మానవులు లేని చోట్లలో గడిపేవాడిని. రాత్రి ఏదో నవల చదివి చదివి పడుకునేవాడిని. మధ్యమధ్య నిద్రిస్తాన్న నా మనస్సు లేచి కూర్చుని అడిగింది... “అమె నెక్కడ చూశావ్?” అని. జవాబుకోసం తహతహలాడేవాడిని. *Sub-Consciousness* లోకి జారిన ఆ జవాబు వచ్చేది కాదు.

ఆ సాయంత్రం వర్షం పడసాగింది. వేసవిలో వర్షాలు చింతపల్లికి క్రొత్త ఏమీ కాదు. మూడువేల అడుగుల ఎత్తున ఉన్న అక్కడ శీతోష్ణస్థితే అది.

తగ్గాక భోజనానికి వెళ్ళామని అనుకున్నాను. ఎనిమిదయేదాకా అలా కురుస్తూనే ఉంది. వాటర్ కోటు తెచ్చుకోలేదు. గొడుగులో వెడితే తడుస్తాను. నిష్పన్న వెలిగించి పనిమనిషి ఎప్పుడో జారుకున్నాడు.

ఆలోచిస్తూండగా అతను తలుపుతెట్టుతూ పిలిచాడు... “మాష్టారూ!” అంటూ.

లోనికిరాగానే, “ఈపూట మాటలోకి వెళ్ళకండి. మా ఇంట్లో భోజనం చేద్దరుగాని. రండి” అన్నాడు... సాత మిత్రుడల్లే మాట్లాడాడు.

కేవలం మర్యాదకోసం వద్దన్నాను. చివరికి వెళ్ళక తప్పలేదు. ఆమె వడ్డిస్తోంది. వాళ్ళిద్దరూ అన్నా, చెల్లెళ్లని తెలిసింది. వారి వివరాలన్నీ అడిగాను. నాకు సంబంధంలేని ఊరు వాళ్ళది.

కొని, ఆమె ముఖం చూసినకొద్దీ ఎక్కడో చూచా ననేవిషయం ఇంకా స్ఫుటంగా జ్ఞప్తికి వస్తోంది...కొని ఎక్కడ?

అయితే, ఆమెకళ్ళు దుఃఖంతో బరువెక్కాయనీ, ఆమె ముఖాన్ని బొట్టులేదనీ గ్రహించాక నా ఆలోచనలు సాగలేదు.

* * *

రామారావు నేనూ స్నేహితులం అవడానికి చాలాకాలం పట్టలేదు. అతను వయస్సుకి నాకంటే చాలా చిన్నవాడు; కొని మంచిభావాలున్న మనిషి. అక్కడ ఏదో ఆఫీసులో పనిచేస్తున్నాడు.

అతని సంభాషణనిబట్టి ఒక్క సంగతిమాత్రం తెలుసుకున్నాను: ఆమె భర్త ఈమధ్యనే పోయాడని.

అనుదినమూ నేనూ అతనూ షికారు పోయే వాళ్ళం. ఆరోజు ఆమెనీ రమ్మన్నాడు. మొదట రానన్నది. తరవాత బయలుదేరింది.

ముగ్గురమూ కొంతదూరం నడిచి ఓచోట కూర్చున్నాము. ఆమె దూరంగా కనిపిస్తూన్న కొండలవైపు తడేకంగా చూస్తూన్నది. రామారావు నెమ్మదిగా సంభాషణలోకి దిగకుండా తలవంచుకుని గీతలు గీస్తున్నాడు. ఆ మహాప్రశాంత ప్రకృతిసౌందర్యంలో, మెదడెన్నో పరుగులు వేస్తున్నది. ఆమె కంఠ దుఃఖం ఎందుకు వచ్చింది. అని ఆలోచిస్తున్నాను నేను.

ఉన్నతమైనచోటునించి కనపడాల్సినట్లు కనిపిస్తున్నాయి దూరంగా కొండలు. స్వేచ్ఛగా ఎగురుతూ సంతోషంగా అరుస్తున్నయ్ పక్షులు.

“ఏమిటి శ్యామలా ఆలోచిస్తున్నావ్?” అన్నాడు రామారావు. శ్యామల మాటలాడలేదు. ఒకసారి ఆమె కళ్ళెర్రబడ్డాయేమో ననుకున్నాను.

మరి కొద్దినిముషాలు నిశ్శబ్దంగా గడిచాయి. ఎందుకో, కాలంలో ప్రయాణంచేస్తూన్నట్లు అనిపిస్తోంది. ఎవరిముట్టుకు వాళ్ళం ఆలోచనలో పడ్డాము.

“చాలా ప్రశాంతంగా ఉంది కదూ?” రామారావు మొదలు పెట్టాడు. “ఔను. చాలా” అన్నాను.

“ఈ ప్రకృతినంతటినీ మనంమాత్రం అనుభవిస్తున్నాం...పెద్దపెద్ద పట్టణాలలో దుమ్ములో ధూళిలో నలిగి మనుష్యులు...”

“మనంచేసిన పుణ్యం” అన్నాను. శ్యామల తలదించకుండా దూరాన శిఖరాలనీ, మేఘాలనీ పరికిస్తూన్నది. ఆమెని మాటలాడించాలని ప్రయత్నిస్తూ రామారావు: “ఏమమ్మా...ఏమిటాలో చిస్తున్నావు అంత తీక్షణంగా?” అన్నాడు.

“ఏం లేదన్నయ్యా...నామాటే నే నాలో చించుకుంటున్నాను. పాఠ్యతి ఏంచేస్తూంటుందా... అని” అన్నదామె.

“నీకా ఆలోచనతప్పిస్తే ఇంకేమీ రావా?” “ఎలా అన్నయ్యా...” గాద్దదికింగా శ్యామల ఆగి తలవంచుకుంది. నేను మాట్లాడలేదు. ఈ వ్యవహారం రోజురోజుకీ లోతులకి వెళ్తూన్నది.

“ఆమె ఇట్లా అవడానికి కారణం...ఒకమనిషి అనిచెప్తే మీరు నమ్ముతారా?” రామారావు నాతో అన్నాడు.

“కారణమూ...ఎలా?” “అతనికి తెలీదేమాలెండి...ఈమె క్లాస్ మేట్ పాఠ్యతి. జరిగినకథ ఏమిటంటే, మానాన్న గారు చనిపోతూ దీనిపెళ్లి కళ్ళమాడాలని పట్టుపట్టారు. దీనికి క్లాస్ మేట్ పాఠ్యతి అనే అన్యాయు ఉండేది. వాళ్ల సంబంధంకోసం ప్రయత్నిస్తూండగా, మాకాసంగతి తెలియక, మేమూ ఆ సంబంధంకోసం ప్రయత్నించాం.

“పెళ్లికొడుకు చదువుకున్నవాడట. మమ్మల్ని ఫాటో పంపమన్నాడు మూడోరోజుకి మాసంబంధం కాక, పాఠ్యతిని అతను ఎన్నుకున్నట్లు తెలిసింది.

“నాన్న గారికి రోజురోజుకీ ముదురుతూంది. ఆయనకోసం తొందరపడి మరో సంబంధం కుదిర్చాము...పెళ్లి అయిపోయింది.

“మరోసంవత్సరం తిరిగేసరికి అతను చనిపోయాడు...ఈమె ఇలా...”

నదిలో వేగంగా ప్రయాణిస్తూ ఏదో కొండకి తగిలి ఢీకొనడానికి తొందరపడే పడవలా నామనస్సు గింజుకొంటూంది.

“దీనిలో ఇతరుల ప్రమేయం ఏం ఉందండీ?” అన్నాను.

అతను పొడిగా నవ్వాడు: “అక్కడే (Tragedy) అంతా ఉంది... ఆ మొదటి పెళ్లికొడుకేం చేశాడో తెలుసా? ఒక స్నేహితుణ్ణి ఆ రెండు ఫాటోలలోనూ తన కొకటి ఎన్నమన్నాడు. అతను పాఠ్యతని ఎన్నేడు... మానవ మాత్రులందా! అతనే స్వయంగా ఎన్నుకుని ఉంటే శ్యామలనే ఎంచుకోనేవాడేమో... ఈ పర్యవసానం రాకపోవునేమోనని అనుకుంటూంటాము...”

నాతల తిరుగుతోంది. ఒక్కసారి శ్యామల కళ్ళలోకి చూశాను. అవి నీళ్ళతో నిండి, ఏవో శాపాలనిస్తూన్నట్లు కనిపించాయి. ఒక్కసారి ముఖం కప్పకుని ఆమె వెక్కిరివెక్కిరి ఏడ్వసాగింది.

నా జ్ఞానం, నా విశ్రాంతి, నా అహంకారం, నా సౌందర్య పరిశీలన... అన్నీ ప్రచండమారుతంలో ఎగిరి రాళ్ళకి ఢీకొంటున్నాయ్. వెయ్యికోళ్ళతో శ్యామల నన్ను శపిస్తున్నది.

ముఖంనిండా చెమట పోసింది. మాడేశ్వ క్రిందట నా చేతిలోని ఫాటోలని కాగితాలుగా చూశాను; అంతే. వాటివెనుక రక్తమాంసంతో కూడిన మనుష్యులున్నారని నే నెన్నడూ అనుకోలేదు. ఈ నిమిషంలో ఈ శోకదేవత నా అజ్ఞానాన్ని బయట పెట్టింది.

“ఎందుకండీ అలా ఉన్నాడు?... అని అడిగాడు రామారావు. మెత్తని మనస్సుకుని ఉంటాడు... “ఎవరికర్మ కెవరు బాధ్యులు చెప్పండి! ఏం చెయ్యగలం?” అన్నాడు.

“కాదులెండి... ఈ విషయాంతానికి నాంది వేసిన మహానుభావుణ్ణి నే”నని ఎట్లా చెప్పడం? మనస్సు దుర్బలంగా ఉండడంమూలాన్నే ఇంతి నీచ మైనపనులనికూడా చేయించగలదు మనిషి చేత... ఆ దౌర్బల్యంలో అంత బలం ఉంది.

“అతని స్నేహితుడూ ఇంత దారుణమైన ఫలితాలంటాయని విమాత్రం అనుకోగలిగినా, అలాటి సహాయం చేశేవాడు కాదేమో” నన్నాను.

“అది నిజమే లెండి... కాని మాకేమనిపిస్తుంది? అతనిమూలంగానే ఇదంతా జరిగిందని కదా?... కష్టంలో ఉన్నవాళ్ళకి దానికి ఒక కారకుణ్ణి ఊహించుకోవడమూ కొంత ఉపశమనమేకదూ!”

బౌను..... అంతమాత్రాన ఆగితే అదృష్టవంతుణ్ణే!

“ఇంతకీ ఆ స్నేహితుడెవరో తెలుసా?” ఉండలేక అడిగాను.

“ఎవరైతేనేం లెండి... తెలుసుకోవలసిన అవసరమాత్రం ఏముంది? అతనివీడ పగ తీర్చుకుంటే మాకేం ఒరుగుతుంది?”

కొంచెం చీకటి పడుతూంది. నా మనస్సులో పూర్తిగా చీకటి పడ్డది. ఇంటికిపోడానికి లేచాం.

ఆరాత్రి అన్నం సయించలేదు. ఉదయం బెడ్డింగ్ సర్దాను.

* * *

శ్రీపతిని ఒకసారి మాడాలని చాలాకాలం నించి అనుకుంటున్నాను. ఈ సంఘటన జరిగాక వాడిని చూసే ఉబలాటం ఎక్కువైంది.

వాడప్పుడు ఖరగ్ పూర్ లో పనిచేస్తున్నాడు - రైల్వేలో. అక్కడికని బయలుదేరాను.

ముందు ఉత్తరం వ్రాశాను. - ఇల్లెక్కడో వ్రాయమని. బనాబుగా తెలిగ్రాం ఇచ్చాడు.

ఆ అడ్రస్ నిబట్టి వెళ్లాను. తలుపుతీసి పాఠ్యత తెల్లబోయి నిలువబడింది. అప్పటికాంతే, సాగనూ ఆమె కళ్ళలో కనపడక, నేను ఆశ్చర్యంగా చూడసాగాను.

“రండి” అంది పాఠ్యత. లోపలికి వెళ్లాను. ఒకగది నాకోసం ఉంచారు. స్నానంచేసి బట్టలు మార్చుకుని అందులో కూర్చున్నాను. పాఠ్యత బిస్కట్లూ, టీ పట్టుకొచ్చి, “ఆయన సాయంత్రం దాకా రారు. విశ్రాంతి తీసుకోండి” అన్నది.

“నేను బిస్కట్లు తినడంలేదు. టీ ఉంచండి” అన్నాను.

“ఆయన అట్లా చెప్పారు... కొంచెం తినరూ? ... నావీడ మళ్ళా ఆయన కోపగిస్తారు. నేను ఇవ్వలేదనుకుంటారు”

ఆమె ఆదరాన్ని సుఖవుగా కాదనలేక పోయాను.

“మరి—నన్ను ‘మీరు’ అనకండి”

నేను చేసిన పొరపాటుని గ్రహించుకున్నాను. నా ధవళవృక్షపు కేళాలు గౌరవాన్ని పొందుతున్నాయ్!

టీ త్రాగి పడుకున్నాను. సాయంత్రం లేచే సరికి శ్రీపతి గొంతుక వినిపిస్తోంది.

“నువ్వు వట్టి మృగానివి... ఆయన మనకి తండ్రివంటివాడు. ఒక్కరాత్రి పనుందంటే అలా అవుతావే?”

పాఠ్యశిబ్ అనుకుంటాను... బాధగా, గాఢదికంగా, జేసు... అనే గొంతుక వినిపించింది.

నా కెవరో బల్లెలతో పొడుస్తూన్నట్లయింది. శ్రీపతి... ఆ యువకుడు... ఇంత పసుత్వింతో ప్రవర్తిస్తున్నాడా?

ఇంతలో శ్రీపతి. నాగదిలోకేవచ్చి, తెల్లబోయి, “లేచారా బాబాయ్! ఎన్నాళ్ళకి!” అన్నాడు.

ఆ ఆనందంలో గత క్షణాల చరిత్రని మరిచి పోయాను. ఇద్దరమూ షి కారుకని బయలుదేరాము.

అనేక విషయాలని గురించి మాటలాడుకున్నాము. చివరికి వాడి సంగతి వచ్చింది.

“బాగా నే వెళ్ళాంది లెండి... దానికి బొత్తిగా నాగరికత లేదు. అన్నీ కల్పించుకుని బాధ పెడుతుంది. మూఢేశ్వనించీ. ఇంతే బాబాయ్... మనశ్శాంతి లేకుండా చేస్తూంది. ప్రతీ చిన్న విషయానికీ కలుగజేసుకుంటే ఎట్లా ఏడవడం చెప్పండి?”

మనస్వప్నం కోన్ని సమ్మెటపోట్లుతింది. ఈపోట్లొక చాలా బాధాకరాలు కాలేవు. అందుచేతనే వాడు చెప్పినదంతా నేను నిర్వికారంగా వింటూ ఉండి పోసాగాను.

“నువ్వు కొంచెం సర్దుకోవాలి...” అన్నాను. వాడు పొడిగా నవ్వాడు. “మీ కన్నీ తెల్సు బాబాయ్ నన్ను గురించి— నేనంత సుఖవుగా నిశ్చయానికి వస్తానా బాబాయ్?” అన్నాడు.

“నాకు తెలుసుగా...” అన్నాను.

“అన్నీ చేసి చూశాను. కాని లాభం లేక పోయింది బాబాయ్... చివరకి — తప్పని సరిగా సరిపెట్టుకున్నాను”

“నా మూలంగా నీ మనశ్శాంతి పొడైంది. ఆరోజు...” కష్టంగా అంటూన్న నామాటలకి అడ్డం వచ్చి... “మీమీద నేనేమీ నింద వెయ్యడంలేదు బాబాయ్. ఇద్దరిలో మీరు మంచిపిల్లనే నాకోసం ఉద్దేశించారని నాకు తెలుసును. మానవుడు కొంత వాకా ప్రయత్నించి విధికి వదలడం తప్పదు. ఎవర్నన్నా తన దురదృష్టానికి నిందించడం మూర్ఖత్వం...”

ఇంకేమీ మాటాడ లేదు నేను.

రాత్రి Night Duty ఉందని శ్రీపతి వెళ్ళి పోయాడు. భోజనం చేసి ఉత్తరాలు రాస్తూ కూర్చున్నాను.

“ఇక్కడ రేడియో ఉందండీ. మీరు పెట్టుకోండి” అంది పాఠ్యశి. “అట్లానే” అన్నాను.

కాని పాటలు వినేంత తేలిక గాలేదు మనస్సు. లైటార్పి పడుకున్నాను— ఆలోచించసాగాను.

కొద్దిసేపట్లో ఎవరో— పాఠ్యశి ఏమన్నాందని గ్రహించాను. నా క్కానట్లుగా ఊరుకోలేక పోయాను.

లైటు వేసి, ఆమెని పిల్చాను. కొద్దిసేపట్లో వచ్చింది. ముఖాన దుఃఖపు చిన్నెలు కనపడనే లేదు!

“ఎందుకమ్మా ఏమవుతున్నావ్?”

“నేనా?... లేదే!...”

“నేను విన్నాను— నిజం దాచకమ్మా. నాచేతిలో ఉండేపని చేస్తాను...”

ఆమె ఆగి ఆగి ఒక్కసారి... “ఒకసారే నా బ్రతుకంతా పాడుచేశారు. ఇంకా ఏం చేస్తారు!” అన్నది.

“నే నిట్లా బొతుందని కలగన్నానమ్మా?... వాడు నిన్ను బాధ పెడుతున్నాడా?” నాధ్యమైనంత వరకూ తిన్న చెబ్బ దాచుకుంటూ అన్నాను.

“బాధ... రాత్రంతా ఎవరింట్లోనో పడక... నోరెత్తితే చెబ్బలు...”

ఆమె వెక్కి వెక్కి ఏడ్వసాగింది— తక్షణం వెళ్ళిపోయింది.

రాత్రంతా జాగరం చేశాను.

* * *

ఉదయం బెడ్డింగ్ సర్ది వెళ్ళటానికి బయలు దేరేను. పాఠ్యతని సుమ్మందాకా వచ్చి నా ప్రయాణ సన్నాహంమాసి తెల్లబోయింది.

“వెళ్తున్నానమ్మా...నీ జీవితంతో ఆట ఆడినందుకు తుమించు” అన్నాను.

“మీరు అడుగుపెడితే వట్టు...రాత్రి తొందరలో అన్నమాటలకి తుమాపణ చెప్పకుంటాను... కోపగించకండి” అన్నది పాఠ్యతని తలవంచుకుని.

“మనసారా, పశ్చాత్తాపమే కాని, నీమీద కోపం ఏమీ లేదమ్మా...” అన్నాను.

“అయినా, వెళ్ళవద్దండీ...ఆయన చంపేస్తారు...”

కాళ్ళకి బంధం పడ్డది...వా వోచ్చేవాకా ఆగక తప్పింది కాదు.

కాఫీ తాగుతూంటే, పాఠ్యతే మళ్లా రాత్రి ప్రసక్తి తెచ్చింది...వారించాను.

ఆ సాయంత్రం ఎన్నో అబద్ధాలాడి, ఇంటికి బయలుదేరాను. రైలెక్కుతూ శ్రీపతితో అతి పయస్నింమీద అనగలిగాను...“విధికి ఎలానూ

వదిలిపెట్టిన నీ జీవితా న్నామె సుఖానికి కొంత వినియోగపడనీ” అని.

రైలులో కొంచెంసేపటికి నిద్ర పట్టింది.

నా గదిలో కూర్చున్నాను...రేడియో వింటున్నాను.

శ్రీపతివచ్చి కుర్చీలో కూర్చుంటూ నాచేతికి రెండు ఫోటోలని ఇచ్చి, “ఈ ఫోటోలు చూడండి బాబాయ్. ఒక అమ్మాయిని పెళ్లి చేసుకోవాలి. నా కళ్ళకంటే మీ కళ్ళని నే నెక్కువగా నమ్ముతాను. ఏ అమ్మాయి బాగుందంటారు?...” అని అడిగాడు.

రెండింటినీ పాఠ్యతని చూసింది. ఒక ఫోటో ఎంచుచేతనో వాడికి ఇవ్వడానికి నిశ్చయించాను...కాని, ఏదో బలీయమైన శక్తి నా చేతిని రెండో ఫోటో మీదికి పంపుతూంది. ఏదో మహాశక్తి ఆ భావాన్ని కూడా దూరంచేసి, నా చేతిని పాఠ్యతని ఫోటో దగ్గరకి పంపింది...నవ్వుతూ దాన్నే వాడికిచ్చాను.

పెద్దగాలి వేసింది. రెండో ఫోటో కిటికీ లోంచి ఎగిరింది. నేనూ శ్రీపతి, నవ్వుకున్నాము.

నాకు తెలివితప్పేసరికి పొలాలూ చెట్లూ కిటికీ లోంచి వేగంగా ప్రయాణం చెయ్యడం చూశాను. అటువైపు తిరిగి మళ్లా కళ్లు మూసుకున్నాను.

